

१) जळगाव, २) अमरावती,  
३) औरंगाबाद, ४) उस्मानाबाद,  
५) परभणी या शासकीय जिल्हा  
ग्रंथालयांसाठी पदनिर्मिती

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक मराग्रं २००९/(२८५/०९)/साशि-५,  
मंत्रालय विस्तार भवन, मुंबई - ४०० ०३२.  
दिनांक : ७ डिसें. २०१०

वाचा :- १) शासन निर्णय, उच्च व तंत्र शिक्षण विभाग, क्रमांक मराग्रं १००३/  
(१६५/०३)/साशि-५, दिनांक ६ फेब्रुवारी २००४.  
२) शासन निर्णय, उच्च व तंत्र शिक्षण विभाग, क्रमांक मराग्रं १००४/  
(५४/०४)/साशि-५, दिनांक ४ डिसेंबर २००४.  
३) शासन निर्णय, उच्च व तंत्र शिक्षण विभाग, क्र. मराग्रं २००८/  
(६४१/०८) साशि-५, दि. २७ एप्रिल २००९

**प्रस्तावना :-** संदर्भाधीन दिनांक ६ फेब्रुवारी २००४ व दि. ४ डिसें. २००४ च्या शासन निर्णयान्वये १५ शासकीय जिल्हा ग्रंथालये स्थापन करण्याबाबत प्रशासकीय मंजूरी देण्यात आली आहे. त्यापैकी १० जिल्हा ग्रंथालयांकरिता प्रत्येकी ४ प्रमाणे ४० पदांच्या निर्मितीस संदर्भ क्र. ३ अन्वये शासन मंजूरी देण्यात आली आहे. उर्वरित ५ जिल्हा ग्रंथालयांकरिता आवश्यक ती पदनिर्मिती करण्याचा प्रस्ताव शासनाच्या विचाराधीन होता.

**शासन निर्णय :-** प्रस्तावनेत नमुद केल्याप्रमाणे (१) जळगाव, (२) अमरावती, (३) औरंगाबाद, (४) उस्मानाबाद, (५) परभणी या ५ शासकीय जिल्हा ग्रंथालयांकरिता खाली नमुद केल्याप्रमाणे प्रत्येकी ४ अशी एकूण २० पदे निर्माण करण्यास शासनाची मंजूरी देण्यात येत आहे :-

अ.क्र.	पदनाम	वेतनश्रेणी	पद संख्या (एका ग्रंथालयाकरिता)	पदसंख्या (पाच ग्रंथालयांकरिता)
१.	ग्रंथपाल राजपत्रित -- गट-ब	रू. ९३००-३४८०० ग्रेड पे ४४००	१	५
२.	तांत्रिक सहाय्यक अराजपत्रित -- गट-ब	रू. ९३००-३४८०० ग्रेड पे ४३००	१	५
३.	कनिष्ठ लिपिक, गट -क	रू. ५२००-२०२०० ग्रेड पे १९००	१	५
४.	शिपाई -- गट-ड	रू. ४४००-७४४० ग्रेड पे १३००	१	५
		एकूण	४	२०

२. सदरहू पाच जिल्हा ग्रंथालयांच्या ग्रंथपालांना (गट-ब) या आदेशाद्वारे "कार्यालय प्रमुख" म्हणून घोषित करण्यात येत आहे व त्यांना आहरण व संवितरणाचे अधिकार प्रदान करण्यात येत आहेत.

३. उपरोक्त बाबीवर होणारा खर्च मागणी "क्रमांक डब्ल्यु-४- २२०५, कला व संस्कृती- १०५, सार्वजनिक ग्रंथालये- पंचवार्षिक योजनांतर्गत योजना - (०२)(०२) शासकीय मध्यवर्ती, विभागीय व जिल्हा ग्रंथालये (२२०५ ०२८ ९)" या लेखाशीर्षाखालील मंजूर तरतुदीतून भागविण्यात यावा.

४. सदर पद निर्मितीस उच्चस्तर सचिव समितीने त्यांच्या दि. १४ सप्टें. २०१० रोजी झालेल्या बैठकीमध्ये मंजूरी दिली आहे.

५. हा शासन निर्णय शासनाचे [WWW.maharashtra.gov.in](http://WWW.maharashtra.gov.in) या संकेतस्थळावर उपलब्ध असून त्याचा संगणकीय सांकेतांक क्र. 20101207182929001 असा आहे.

महाराष्ट्राचे राज्यपाल यांच्या आदेशानुसार व नांवाने.

बा. ओ. हेमाडे

( बा. ओ. हेमाडे )

कार्यासन अधिकारी, महाराष्ट्र शासन

प्रति,

संचालक, ग्रंथालय संचालनालय, महाराष्ट्र राज्य, मुंबई,

महालेखापाल, (लेखा अनुज्ञेयता) / (लेखा परिक्षा) महाराष्ट्र -१/२ मुंबई/नागपूर,

अधिदान व लेखाधिकारी, मुंबई,

अधिदान व लेखाधिकारी, वांद्रे, मुंबई

जिल्हा कोषागार अधिकारी, जळगाव, औरंगाबाद, अमरावती, उस्मानाबाद, परभणी

नियोजन विभाग, मंत्रालय, मुंबई / वित्त विभाग (अर्थसं) (व्यय-५)(वित्तीय सुधारणा) मंत्रालय, मुंबई

उच्च व तंत्र शिक्षण विभाग (साशि-१), / निवड नस्ती साशि-५